

Brussell, 17 ta' Ġunju 2022
(OR. en)

10401/22

Fajl Interistituzzjonali:
2022/0127(NLE)

SCH-EVAL 87
MIGR 195
COMIX 328

EŻITU TAL-PROĊEDIMENTI

| | |
|------------------|--|
| minn: | Segretarjat Ġenerali tal-Kunsill |
| fi: | 17 ta' Ġunju 2022 |
| lil: | Delegazzjonijiet |
| Nru. dok. preċ.: | 9748/22 |
| Suġġett: | Deċiżjoni ta' Implimentazzjoni tal-Kunsill li tagħti rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2021 ta' Malta dwar l-applikazzjoni tal-acquis ta' Schengen fil-qasam tar- ritorn |

Id-delegazzjonijiet isibu meħmuż id-Deċiżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2021 ta' Malta dwar l-applikazzjoni tal-acquis ta' Schengen fil-qasam tar-ritorn, adottata mill-Kunsill fil-laqgħa tiegħu li saret fis-17 ta' Ġunju 2022.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

Deċiżjoni ta' Implimentazzjoni tal-Kunsill li tagħti

RAKKOMANDAZZJONI

biex jiġu indirizzati n-nuqqasijiet identifikati fl-evalwazzjoni tal-2021 ta' Malta dwar l-applikazzjoni tal-acquis ta' Schengen fil-qasam tar-ritorn

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15(3) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Bejn is-27 ta' Settembru u l-1 ta' Ottubru 2021 saret evalwazzjoni ta' Schengen fil-qasam tar-ritorn fir-rigward ta' Malta. Wara l-evalwazzjoni, rapport li jkopri l-konkluzjonijiet u l-valutazzjonijiet u li jelenka l-aħjar prattiki u n-nuqqasijiet identifikati matul l-evalwazzjoni, ġie adottat bid-Deċiżjoni ta' Implimentazzjoni tal-Kummissjoni C(2022) 1300.

¹ ĠU L 295, 6.11.2013, p. 27.

- (2) L-"Unità tar-Ritorn", li għadha kif giet stabbilita u li tffittex li tikkontribwixxi biex jizzied ir-ritorn b'attenzjoni partikolari għas-sostenn tar-ritorn volontarju sabiex jiġi ggarantit ir-ritorn uman, effikaċi u sostenibbli tal-migranti irregolari, tqieset bħala punt ta' interess partikolari.
- (3) Jenħtieġ li jsiru rakkomandazzjonijiet dwar l-azzjonijiet korrettivi li għandhom jittiehdu minn Malta sabiex tindirizza n-nuqqasijiet identifikati bħala parti mill-evalwazzjoni. Fid-dawl tal-importanza tal-konformità mal-*acquis* ta' Schengen, b'mod partikolari d-Direttiva 2008/115/KE, jenħtieġ li l-prijorità tingħata lill-implimentazzjoni tar-rakkomandazzjonijiet 1, 2, 6, 7, 8, 9 u 12 hawn taħt.
- (4) Jenħtieġ li din id-Deciżjoni tintbagħat lill-Parlament Ewropew u lill-Parlamenti tal-Istati Membri. Fi żmien tliet xhur mill-adozzjoni tad-Deciżjoni, jenħtieġ li Malta, skont l-Artikolu 16(1) tar-Regolament (UE) Nru 1053/2013, tistabbilixxi pjan ta' azzjoni li jelenka r-rakkomandazzjonijiet kollha biex tirrimedja n-nuqqasijiet identifikati fir-rapport ta' evalwazzjoni u tipprovdi dan il-pjan ta' azzjoni lill-Kummissjoni u lill-Kunsill.

JIRRAKKOMANDA:

li Malta

Proċeduri ta' ritorn

1. temenda t-test tad-deciżjonijiet ta' ritorn sabiex dawn ikunu jinkludu obbligu ċar ta' ritorn kif previst fl-Artikolu 3(4) tad-Direttiva 2008/115/KE;
2. tiżgura li d-deciżjonijiet ta' ritorn li jaffettwaw lill-minorenni jkunu jinkludu valutazzjoni tas-sitwazzjoni tal-minorenni kkonċernati u tal-aħjar interessi tat-tfal;
3. tiegħu mizuri biex tiżgura li tagħti lill-persuni rimpatrijati l-opportunità li jingħataw perjodu għat-tluq volontarju, filwaqt li tigarantixxi li din tiġi ttrattata bħala l-għażla ppreferuta għar-ritorn, f'konformità mad-Direttiva 2008/115/KE;

4. iżżid l-għadd ta' personal involut fl-attivitajiet relatati mar-ritorn biex tiżgura rizorsi adegwati għall-ħruġ u l-infurzar tad-deċiżjonijiet ta' ritorn;

Projbizzjonijiet ta' dħul

5. twettaq valutazzjoni każ b'każ taċ-ċirkustanzi rilevanti tal-każijiet individwali taċ-ċittadini ta' pajjiżi terzi li jkunu soġġetti għal proċeduri ta' ritorn sabiex tiddetermina t-tul speċifiku u xieraq tal-projbizzjonijiet ta' dħul, kif jeżiġi l-Artikolu 11(2) tad-Direttiva 2008/115/KE;
6. tiddetermina *ex officio* bil-quddiem f'kull każ individwali, it-tul fiss tal-projbizzjoni tad-dħul, kif jeżiġi l-Artikolu 3(6) tad-Direttiva 2008/115/KE;

Garanziji proċedurali

7. tiggarantixxi li d-deċiżjonijiet kollha ta' ritorn u detenzjoni jkunu jinkludu raġunijiet fil-fatt kif jeżiġi l-Artikoli 12(1) u 15(2) tad-Direttiva 2008/115/KE;
8. tadotta miżuri biex tiggarantixxi li l-appelli kontra deċiżjonijiet relatati mar-ritorn ikunu disponibbli u aċċessibbli fil-prattika għal ċittadini ta' pajjiżi terzi b'mod li ma jikkompromettix id-dritt ta' ċittadin ta' pajjiżi terzi għal rimedju effettiv. Tiggarantixxi wkoll li l-iskadenza għal dan l-appell tkun ifformulata b'mod ċar u tkun raġonevoli għaċ-ċittadini ta' pajjiżi terzi biex iħaddmu b'mod effikaċi d-dritt tagħhom għal rimedju effettiv f'konformità mal-Artikolu 47 tal-Karta tad-Drittijiet Fundamentali tal-UE;

Detenzjoni

9. tiggarantixxi li d-detenzjoni tintuża biss bħala l-aħħar miżura, inkluż billi żżid id-disponibbiltà u l-użu ta' miżuri effikaċi inqas koerċittivi;
10. tadotta miżuri biex tiggarantixxi li r-rimedju għadidizzjarju tad-detenzjoni jkun jinkludi wkoll valutazzjoni tal-proporzjonalità tal-miżura, kif preskritt mill-Artikolu 15(2) tad-Direttiva 2008/115/KE u li d-deċiżjonijiet ta' detenzjoni jkunu soġġetti għal superviżjoni għadidizzjarja fil-każijiet kollha ta' perjodi estenzi ta' detenzjoni biex jiġi vverifikat jekk il-kundizzjonijiet għad-detenzjoni għadhomx jeżistu, f'konformità mal-Artikolu 15(3) tad-Direttiva 2008/115/KE;

11. tiggarrantixxi li meta titqies l-estensjoni tad-detenzjoni d-detenuk ikollu d-dritt li jinstema', li deċizzjoni tinħareġ bil-miktub bir-raġunijiet mogħtija fil-fatt u fil-liġi u li d-detenuk jiġi nnotifikat bl-eżitu tar-rieżami;
12. tiggarrantixxi li l-kundizzjonijiet materjali ta' detenzjoni u r-reġim ta' detenzjoni fil-faċilitajiet ta' detenzjoni jkunu dejjem jikkonformaw mal-istandards tad-drittijiet fundamentali u jirriflettu n-natura taċ-ċaħda tal-libertà, billi jiggarrantixxu biżżejjed spazju abitattiv, għamara u kundizzjonijiet iġjeniki adegwati, privatezza adegwata, il-possibbiltà li jitressqu lmenti b'mod anonimu, kuntatt suffiċjenti mad-dinja ta' barra u l-possibbiltà ta' attivitajiet rikreattivi u aċċess adegwat għall-estern;
13. tadotta miżuri biex tipprovdi l-informazzjoni kollha meħtieġa lid-detenuki dwar id-drittijiet u l-obbligi tagħhom applikabbli matul is-soġġorn tagħhom fiċ-ċentru ta' detenzjoni u tiggarrantixxi li l-informazzjoni tkun disponibbli b'mod sistematiku, inkluż billi tipprovdi kopja bil-miktub u / jew tagħmilha viżibbli f'taqsimiet komuni tal-faċilità;
14. twettaq valutazzjoni tar-riskju individwali dwar il-bżonn li jintużaw mezzi ta' trażżin mad-detenuki u toqġhod lura milli tuża dawn il-mezzi b'mod sistematiku;

Ritorn furzat

15. tieħu passi biex iżżid l-effikaċja tas-sistema ta' monitoraġġ tar-ritorn furzat, billi twessa' l-ambitu tal-attività ta' monitoraġġ għall-fażijiet kollha tal-operazzjoni ta' ritorn furzat fit-tipi kollha ta' ritorni furzati.

Magħmul fi Brussell,

Għall-Kunsill

Il-President